

मंत्रालय लोकशाही दिनासाठी क्षेत्रीय अधिकारी आणि संबंधीत अर्जदार यांनी दूरचित्रवाणी परिषदेकरिता (VIDEO CONFERENCING) प्रत्यक्ष उपस्थित राहण्याबाबत.

महाराष्ट्र शासन  
सामान्य प्रशासन विभाग  
शासन परिपत्रक क्रमांक मंलोदि-१०१५/विकॉ/प्र.क्र.०८/२०१५/लो.दि. कक्ष  
मंत्रालय, मुंबई, ४०० ०३२  
दिनांक: ६ मे, २०१५

**वाचा :-**

- १) शासन परिपत्रक, सामान्य प्रशासन विभाग क्रमांक प्रसुधा २०११/प्र. क्र. १८९/११/१८-अ,  
दिनांक २६.०९.२०१२

**शासन परिपत्रक :-**

मा. मुख्यमंत्री महोदय यांच्या अध्यक्षतेखाली मंत्रालय लोकशाही दिन आयोजित करण्यात येतो.उपरोक्त परिपत्रकानुसार लोकशाही दिनात स्वीकृत अर्ज आणि मंत्रालय लोकशाही दिनी -आपले सरकार या पोर्टलवरून मंत्रालय प्रशासकीय विभागास प्राप्त होणाऱ्या तक्रारींपैकी ज्या तक्रारी धोरणात्मक बाबींशी संबंधित आहे अशा तक्रारीदेखील मंत्रालय लोकशाही दिनी सादर करण्यात याव्यात असा निर्णय शासनाने घेतला आहे.

२. आपले सरकार पोर्टलवर मंत्रालयीन प्रशासकीय विभागांना प्राप्त होणाऱ्या तक्रारींपैकी धोरणात्मक बाबींशी संबंधित तक्रारींची निवड करण्याकरिता खालीलप्रमाणे सचिव समिती गठीत करण्यात येत आहे.

अ. क्र.	पदनाम	संबंधीत मंत्रालयीन विभाग	सचिव स्तरावरील समितीतील पदनाम
१	२	३	४
१	अपर मुख्य सचिव (प्रशासकीय सुधारणा, रचना व कार्य)	सामान्य प्रशासन विभाग	अध्यक्ष
२	प्रधान सचिव	महसूल व वन विभाग (महसूल)	सदस्य
३	प्रधान सचिव	नगर विकास विभाग (२)	सदस्य

३. आपले सरकार पोर्टलवर मागील महिन्याच्या ३० तारखेपर्यंत प्राप्त झालेल्या तक्रारींपैकी धोरणात्मक बाबींशी संबंधित ०५ तक्रारी, संबंधित मंत्रालयीन प्रशासकीय विभागाच्या सचिवांनी ०५ तारखेपर्यंत सामान्य प्रशासन विभागाकडे (लोकशाही दिन कार्यासनाकडे) उपरोक्त सचिव समितीपुढे ठेवण्यासाठी पाठवाव्या.

४. वरीलप्रमाणे विविध मंत्रालयीन प्रशासकीय विभागांच्या सचिवांकडून प्राप्त होणाऱ्या तक्रारी सामान्य प्रशासन विभागाने १० तारखेपर्यंत उपरोक्त सचिव समितीला सादर कराव्यात.

५. मंत्रालयीन प्रशासकीय विभागाच्या सचिवांनी शिफारस केलेल्या तक्रारींची माहिती २० तारखेपर्यंत सामान्य प्रशासन विभागास पाठवावी.

६. सचिव समितीने निवडलेल्या तक्रारी मंत्रालय लोकशाही दिनी मा. मुख्यमंत्री महोदय यांना सामान्य प्रशासन विभागाने सादर कराव्यात.
७. मंत्रालय लोकशाही दिनी संबंधीत मंत्रालयीन प्रशासकीय विभागांच्या सचिवांनी दूरचित्रवाणी परिषदेत मा. मुख्यमंत्री महोदय यांना अनुषंगिक माहिती विषद करण्याकरिता त्यांच्या विभागांच्या माहितीसह मा. मुख्यमंत्री महोदय यांचे समिती कक्ष येथे स्वतः उपस्थित रहावे.
८. सामान्य प्रशासन विभागामार्फत संबंधीत अर्जदार यांना त्यांच्या अर्जासोबत सादर केलेल्या पत्रव्यवहाराच्या पत्त्यावर व दूरध्वनी क्रमांकावर संबंधीत जिल्हाधिकारी कार्यालयात उपस्थित राहण्याकरिता कळविण्यात यावे आणि प्रत संबंधित मंत्रालयीन प्रशासकीय विभाग व संबंधीत जिल्हाधिकारी कार्यालयास पृष्ठांकित करण्यात यावी.
९. ज्या अर्जदारांना सामान्य प्रशासन विभाग /संबंधित मंत्रालयीन विभाग/ संबंधित क्षेत्रीय यंत्रणांचे अधिकारी यांच्यामार्फत त्यांचा तक्रार अर्ज मंत्रालय लोकशाही दिनाकरिता स्विकृत करण्यात आला आहे. असे कळविले असेल, त्या अर्जदारांनी मंत्रालय लोकशाही दिनी मा. मुख्यमंत्री महोदय यांना त्यांची तक्रार विषद करण्याकरिता संबंधीत जिल्हाधिकारी कार्यालयाच्या दूरचित्रवाणी परिषद दालनात (VIDEO CONFERENCING) उपस्थित रहावे.
१०. अर्जदार यांची तक्रार ज्या क्षेत्रीय कार्यालयाशी संबंधित आहे, त्या संबंधित क्षेत्रीय अधिकारी यांनी संपूर्ण माहितीसह संबंधित जिल्हाधिकारी कार्यालयाच्या दूरचित्रवाणी परिषद (VIDEO CONFERENCING) दालनात उपस्थित रहावे आणि अनुषंगिक प्रकरणाची माहिती मा. मुख्यमंत्री महोदय यांना द्यावी.
११. संबंधित जिल्हाधिकारी यांनी संबंधित अर्जदार आणि क्षेत्रीय यंत्रणांचे अधिकारी यांची बसण्याची व्यवस्था त्यांच्या कार्यालयातील दूरचित्रवाणी परिषद दालनामध्ये करावी.
१२. जिल्हाधिकारी कार्यालयाने मंत्रालय लोकशाही दिनाच्या निमित्ताने उपरोक्तप्रमाणे नमूद दूरचित्रवाणी परिषदेच्या अनुषंगिक कामकाजाकरिता त्यांच्या कार्यालयातील एका अधिकाऱ्याची समन्वय अधिकारी- नोडल अधिकारी- (NODAL OFFICER) म्हणून नियुक्ती करावी. मंत्रालय लोकशाही दिनाच्या दूरचित्रवाणी परिषदेचे अनुषंगिक कामकाज व्यवस्थित पार पाडण्याची जबाबदारी समन्वय अधिकाऱ्याची असेल. समन्वय अधिकारी यांचे नांव, पदनाम, कार्यालयाचे नाव, कार्यालयीन दूरध्वनी क्रमांक, भ्रमणध्वनी क्रमांक इत्यादी माहिती जिल्हाधिकारी कार्यालयाच्या सूचना फलकावर नमूद करून त्यास प्रसिध्दी देण्यात यावी.
१३. राष्ट्रीय माहिती केंद्राचे (National Information Center) जिल्हा कार्यालय आणि जिल्हाधिकारी कार्यालयातील दूरचित्रवाणी परिषदेची व्यवस्था पाहणारे संबंधित अधिकारी/ कर्मचारी यांनी मंत्रालय लोकशाही दिनाच्या वेळेच्या एक तास अगोदर त्यांच्या कार्यालयातील दूरचित्रवाणी परिषदेची सर्व व्यवस्था परिपूर्ण असल्याची आवश्यक ती कार्यवाही करावी आणि सदर व्यवस्था मंत्रालय लोकशाही दिनाचे कामकाज समाप्त होईपर्यंत सुव्यवस्थित असेल याची दक्षता घ्यावी.
१४. माहिती व तंत्रज्ञान विभाग, मंत्रालय, मुंबई यांनी प्रत्येक ई- मंत्रालय लोकशाही दिनी सकाळी ०९.०० वाजेपासून ते मंत्रालय लोकशाही दिन कामकाज समाप्त होईपर्यंत दूरचित्रवाणी परिषदेकरिता आवश्यक तांत्रिक सुविधा उपलब्ध होईल याची दक्षता घ्यावी.

१५. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक संकेतांक २०१५०५१२१४३९१५४५०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. पी. एस. मीना)

अपर मुख्य सचिव (प्र. सु. र. व का.)

प्रत,

- १) मा. विरोधी पक्षनेता, विधानसभा/विधानपरिषद, महाराष्ट्र विधानमंडळ सचिवालय, मुंबई
  - १) सर्व विधानमंडळ/ संसद सदस्य, महाराष्ट्र राज्य
  - २) मा. राज्यपाल यांचे सचिव.
  - ३) मा. मुख्यमंत्री यांचे प्रधान सचिव.
  - ४) सर्व अपर मुख्य सचिव/ प्रधान सचिव/सचिव, मंत्रालयीन विभाग
  - ५) सर्व विभागीय आयुक्त
  - ६) आयुक्त, महानगरपालिका (सर्व)
  - ७) सर्व जिल्हाधिकारी
  - ८) सर्व तहसिलदार
  - ९) सर्व मंत्रालयीन विभाग
- त्यांना विनंती की, त्यांनी हे परिपत्रक त्यांच्या नियंत्रणाखालील सर्व विभागप्रमुख व कार्यालय प्रमुख यांच्या निदर्शनास आणावे.
- १०) सामान्य प्रशासन विभागातील सर्व कार्यासने
  - ११) निवड नस्ती